

بِسْمِ اللَّهِ الرَّحْمَنِ الرَّحِيمِ

اللہ تعالیٰ کا شکر ہے جس نے ہمیں انسان بنا کر تمام مخلوقات پر فضیلت عطا کی اور اپنی عبادت کے لئے پیدا کیا۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ (الذاریات: 56)

”اور میں نے جنوں اور انسانوں کو اپنی عبادت کے لئے پیدا کیا۔“

نماز ایک ایسی عبادت ہے جسے نبی اکرم ﷺ نے اپنی آنکھوں کی ٹھنڈک قرار دیا۔ چنانچہ اس کی ادائیگی پابندی وقت کے ساتھ ضروری ہے۔

...إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا...

(النساء: 103)

”بے شک نماز مومنوں پر وقت کی پابندی کے ساتھ فرض ہے۔“



نماز فجر کی اہمیت

☆ حضرت عائشہؓ سے روایت ہے کہ نبی کریم ﷺ نے فرمایا: ”نماز فجر کی دو رکعت (سنت) دنیا اور اس کی ہر چیز سے بہتر ہے۔“

(صحیح مسلم: 1688)

☆ حضرت عائشہؓ سے روایت ہے کہ نبی کریم ﷺ نے طلوع فجر کی دو رکعتوں کی شان میں فرمایا: ”وہ مجھے پوری دنیا سے محبوب تر ہیں۔“

(صحیح مسلم: 1689)

☆ حضرت ابو مالک اشجعیؓ سے روایت ہے کہ رسول اللہ ﷺ نے فرمایا: ”جس نے فجر کی نماز ادا کی تو وہ اللہ تعالیٰ کی پناہ میں آگیا اور اس کا

حساب اللہ کے ذمہ ہے۔“ (طبرانی: 8112)

☆ حضرت ابو ہریرہؓ سے روایت ہے کہ میں نے رسول اللہ ﷺ کو فرماتے ہوئے سنا۔ ”جماعت سے نماز پڑھنا اکیلے پڑھنے سے پچیس درجہ زیادہ افضل ہے اور رات دن کے فرشتے فجر کی نماز میں جمع ہوتے ہیں“ پھر حضرت ابو ہریرہؓ نے فرمایا کہ اگر تم چاہو تو پڑھو إِنَّ قُرْآنَ الْفَجْرِ كَانَ مَشْهُودًا (بیشک فجر کا قرآن پیش کیا جاتا ہے)

(صحیح بخاری: 648)

☆ حضرت ابو ہریرہؓ سے روایت ہے کہ رسول اللہ ﷺ نے فرمایا: ”رات اور دن کے فرشتے تمہارے درمیان باری سے آتے جاتے ہیں اور وہ فجر اور عصر کی نماز میں اکٹھے ہوتے ہیں، پھر جنہوں نے تمہارے ساتھ رات گزاری تھی وہ اوپر جاتے ہیں تو وہ (اللہ) ان سے سوال کرتا ہے حالانکہ وہ ان کے حال سے زیادہ واقف ہے“ تم نے میرے بندوں کو کس حال میں چھوڑا؟“ تو وہ کہتے ہیں کہ جب ہم نے انہیں چھوڑا تو وہ نماز پڑھ رہے تھے اور جب ہم ان کے پاس آئے تو وہ نماز پڑھ رہے تھے۔“ (صحیح بخاری: 555)

☆ حضرت انسؓ سے روایت ہے کہ رسول اللہ ﷺ نے فرمایا: ”جس نے فجر کی باجماعت نماز ادا کی پھر طلوع آفتاب تک بیٹھا اللہ کا ذکر کرتا رہا اور پھر اس نے دو رکعت نماز پڑھی تو اس کا اجر حج و عمرہ کے برابر ہوا۔ آپؐ نے فرمایا: تامۃ، تامۃ، تامۃ یعنی حج و عمرہ کا مکمل اجر۔“

(جامع ترمذی: 586)

☆ حضرت ابو بکر بن عمارہؓ کے والد سے روایت ہے کہ رسول اللہ ﷺ نے فرمایا: ”سورج طلوع اور غروب ہونے سے پہلے کی نماز ادا کرنے والوں کو آگ ہرگز نہ چھوئے گی“ یعنی فجر اور عصر کی۔

(صحیح مسلم: 1436)

☆ حضرت عثمان بن عفانؓ سے روایت ہے کہ رسول اللہ ﷺ نے فرمایا: ”جو عشاء کی جماعت میں حاضر ہوا تو گویا اس نے آدھی رات قیام کیا اور جس نے عشاء اور فجر کی نماز باجماعت ادا کی تو گویا اس نے پوری رات قیام کیا۔“ (جامع ترمذی: 221)

☆ حضرت بریدہؓ سے روایت ہے کہ نبی کریم ﷺ نے فرمایا: ”اندھیرے میں مسجد کی طرف آنے والوں کو قیامت کے دن نور کامل کی خوشخبری دے دو۔“ (سنن ابی داؤد: 561)

☆ حضرت ابو ہریرہؓ سے روایت ہے کہ نبی کریم ﷺ نے فرمایا: فجر اور عشاء کی نماز سے زیادہ کوئی نماز منافقین پر بھاری نہیں ہوتی اگر انہیں ان دونوں کا (ثواب) پتہ چل جائے تو ان میں ضرور آئیں خواہ گھٹنوں کے بل ہی آنا پڑے، بے شک میں نے ارادہ کیا کہ مؤذن کو حکم دوں کہ وہ اقامت کہے پھر ایک آدمی کو لوگوں کی امامت کا حکم دوں پھر خود آگ کا ایک شعلہ لے کر ان (کے گھروں) کو جلا دوں جو ابھی تک نماز کے لئے نہیں نکلے۔“ (صحیح بخاری: 657)



نماز فجر کے وقت بیدار ہونے کیلئے عملی تدابیر

- 1- نماز فجر کے وقت بیدار ہونے کا پختہ ارادہ اور نیت کریں۔
- 2- اللہ تعالیٰ سے نماز فجر باجماعت ادا کرنے کی توفیق مانگیں۔
- 3- ادائیگی نماز کیلئے اہل خانہ سے بیدار کرنے کی درخواست کریں۔
- 4- بروقت بیدار ہونے کیلئے الارم لگائیں۔
- 5- الارم فاصلے پر رکھ کر سوئیں۔

نماز فجر کے لئے کیسے بیدار ہوں؟

ePamphlet



پبلی کیشنز
AL-HUDA PUBLICATIONS

☆ بیدار ہونے کے بعد اللہ کا ذکر کرنے، وضو کرنے اور نماز ادا کرنے سے انسان ہشاش بشاش ہو جاتا ہے۔ (صحیح بخاری: 3269)

☆ سحر خیزی اچھی صحت، وقت اور کاروبار میں برکت کا ذریعہ بنتی ہے۔

☆ صبح کے وقت ہوا میں اوزون گیس کی مقدار زیادہ ہوتی ہے جو سورج طلوع ہونے تک ختم ہو جاتی ہے۔ یہ گیس دماغ، اعصاب اور پٹھوں کو دن بھر توانا رکھتی ہے۔

☆ صبح کی ہوا میں ایک خاص فرحت اور تازگی محسوس ہوتی ہے۔

☆ اللہ کے ذکر کے ساتھ دن کا آغاز انسان کے لئے شرح صدر، اطمینان قلب، قوی عزم اور خوشی و جمال کا سبب بنتا ہے۔

کس قدر تم پہ گراں صبح کی بیداری ہے!
ہم سے کب پیار ہے؟ ہاں نیند تمہیں پیاری ہے




تاریخ اشاعت: 26 جولائی 2012ء، 6 رمضان 1433ھ

الہدی انٹرنیشنل ویلفیئر فاؤنڈیشن پاکستان

7-اے کے بروج روڈ H-11/4 اسلام آباد فون: +92-51-4866125-9 +92-51-4866130-1

30-اے سندھی مسلم کوآپریٹو ہاؤسنگ سوسائٹی کراچی فون: +92-21-34313273-4 +92-21-34528547



06010034

www.alhudapk.com
www.farhathashmi.com

6- بیدار نہ ہو سکنے کی صورت میں اہل خانہ میں سے کسی سے پانی کا چھینٹا مارنے کو کہیں۔

7- رات سونے سے قبل کھانا کم کھائیں۔

8- عشاء کی نماز کے بعد وقت ضائع کئے بغیر جلد سونے کی کوشش کریں۔

9- با وضو سونے کا اہتمام کریں کیونکہ ساری رات فرشتے دعا کرتے ہیں۔

10- سونے سے قبل بستر جھاڑ لیں۔

11- سونے سے قبل کی دعائیں پڑھیں۔

12- سورة السجدة اور سورة الملک پڑھ کر سوائیں۔

13- آنکھ کھلتے ہی دونوں ہاتھوں سے چہرے اور آنکھوں کو مل کر نیند کا اثر دور کریں۔

14- بیدار ہونے کے بعد کی دعا پڑھیں۔

الْحَمْدُ لِلّٰهِ الَّذِيْ اَحْيَاَنَا بَعْدَ مَا اَمَاتَنَا وَ اِلَيْهِ النُّشُوْرُ

(متفق علیہ)

15- سستی دور کرنے کے لئے بیدار ہوتے ہی روشنی کریں۔



نماز فجر کے وقت بیدار ہونے کی برکتیں

نبی کریم ﷺ نے دعا فرمائی:

اَللّٰهُمَّ بَارِكْ لَامَّتِيْ فِيْ بُكُوْرِهَا

(سنن ابی داؤد: 2606)

”اے اللہ! میری امت کے لئے ان کی صبح میں برکت پیدا فرما دے۔“